



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೯ Volume - 159	ಬೆಂಗಳೂರು, ಗುರುವಾರ, ೦೭, ನವೆಂಬರ್, ೨೦೨೪ (ಕಾರ್ತಿಕಾ, ೧೬, ಶಕವರ್ಷ, ೧೯೪೬) BENGALURU, THURSDAY, 07, NOVEMBER, 2024 (KARTHIKA, 16, SHAKAVARSHA, 1946)	ಸಂಚಿಕೆ ೨೧೪ Issue 214
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ :- ದಿನಾಂಕ: 11.09.2024 ರಂದು ಮಂಡ್ಯ ಜಿಲ್ಲೆಯ ನಾಗಮಂಗಲ ಪಟ್ಟಣ ವ್ಯಾಪ್ತಿಯಲ್ಲಿ, ಗಣೇಶ ವಿಸರ್ಜನೆ ಮೆರವಣಿಗೆ ಸಂದರ್ಭದಲ್ಲಿ, ಸಂಭವಿಸಿದ ಕೋಮು ಗಲಭೆಯಿಂದ ಹಾನಿಗೊಳಗಾದ ಕಟ್ಟಡ / ಅಂಗಡಿಗಳಿಗೆ ಪರಿಹಾರ ನೀಡುವ ಕುರಿತು.

- ಓದಲಾಗಿದೆ: 1)** ಜಿಲ್ಲಾಧಿಕಾರಿಗಳು, ಮಂಡ್ಯ ಜಿಲ್ಲೆ ಇವರ ಪತ್ರ ಸಂಖ್ಯೆ: MDC-JHMOMAG2/163/2024-JUD SEC-DC MANDYA, ದಿನಾಂಕ: 14.09.2024.
- 2)** ಸರ್ಕಾರದ ಆದೇಶ ಸಂಖ್ಯೆ:ಹೆಚ್‌ಡಿ 06 ಸಿಆರ್‌ಆರ್ 2014, ದಿನಾಂಕ:18.08.2014.
- 3)** ಸರ್ಕಾರದ ಆದೇಶ ಸಂಖ್ಯೆ:ಹೆಚ್‌ಡಿ 157 ಪಿಸಿಇ 2024, ದಿನಾಂಕ:10.10.2024.
- 4)** ಜಿಲ್ಲಾಧಿಕಾರಿಗಳು, ಮಂಡ್ಯ ಜಿಲ್ಲೆ ಇವರ ಪತ್ರ ಸಂಖ್ಯೆ: MDC-JHMOMAG2/163/2024-JUD SEC-DC MANDYA, ದಿನಾಂಕ: 10.10.2024.

-- -- --

ಪ್ರಸ್ತಾವನೆ:

ಮೇಲೆ ಓದಲಾದ(1)ರ ದಿನಾಂಕ:14.09.2024ರ ಪ್ರಸ್ತಾವನೆಯಲ್ಲಿ, ದಿನಾಂಕ: 11.09.2024 ರಂದು ಗಣೇಶ ವಿಸರ್ಜನೆ ಮೆರವಣಿಗೆ ಸಂದರ್ಭದಲ್ಲಿ ಎರಡು ಕೋಮಿನ ನಡುವೆ ಉದ್ಭವಿಸಿದ ಗಲಭೆಯಿಂದ ಕೆಲವು ಅಂಗಡಿ ಮಳಿಗೆಗಳಿಗೆ ಬೆಂಕಿಯನ್ನು ಹಚ್ಚಿದ ಪರಿಣಾಮ ಮತ್ತು ಕಲ್ಲು ತೂರಾಟ ನಡೆಸಿದ್ದರಿಂದ ಒಟ್ಟು 26 ಕಟ್ಟಡಗಳಿಗೆ ಹಾನಿಯಾಗಿದ್ದು, ಈ ಪೈಕಿ ಕಟ್ಟಡಗಳಿಗೆ ಹಾನಿಯಾದ ಅಂದಾಜು ಮೊತ್ತ ರೂ.1,38,60,000/- ಗಳಾಗಿರುತ್ತದೆ ಹಾಗೂ ಅಂಗಡಿಗಳಲ್ಲಿನ ಸರಕು ಸಾಮಗ್ರಿಗಳಿಗೆ ಹಾನಿಯಾದ ಅಂದಾಜು ಮೊತ್ತ ರೂ.1,18,75,000/- ಗಳಾಗಿರುತ್ತದೆ. ಹೀಗೆ ಒಟ್ಟು ಮೊತ್ತ ರೂ.2,66,30,000/- ಅಂದಾಜು ನಷ್ಟ ಉಂಟಾಗಿರುತ್ತದೆ. ಇದಕ್ಕೆ ಪೂರಕವಾಗಿ ತಯಾರಿಸಿದ ಅಂದಾಜು ಪಟ್ಟಿಯ ತಖ್ತೆಯನ್ನು ಲಗತ್ತಿಸಿ, ಸದರಿ

(೪೦೮)

ಘಟನೆಯಿಂದ ಹಾನಿಗೊಳಗಾದ ಕಟ್ಟಡದ ಮಾಲೀಕರಿಗೆ ಹಾಗೂ ಬಾಡಿಗೆದಾರರಿಗೆ ನಷ್ಟ ಪರಿಹಾರವನ್ನು ಮಂಜೂರು ಮಾಡುವಂತೆ ಜಿಲ್ಲಾಧಿಕಾರಿ, ಮಂಡ್ಯ ಜಿಲ್ಲೆ, ಮಂಡ್ಯ ಇವರು ಕೋರಿದ್ದರು.

ಮೇಲೆ ಓದಲಾದ(೨)ರ ದಿನಾಂಕ:18.08.2014ರ ಸರ್ಕಾರದ ಆದೇಶದಲ್ಲಿ, ಮತೀಯ ಗಲಭೆ, ನಾಗರಿಕ ಗಲಭೆ ಮತ್ತು ಒಂದೇ ಧರ್ಮದ ವಿವಿಧ ಕೋಮುಗಳ ನಡುವೆ ನಡೆದ ಗಲಭೆಗಳು, ಭಯೋತ್ಪಾದಕ ದಾಳಿ, ನಕ್ಸಲ್ ಅಥವಾ ಇತರೆ ಗಲಭೆಗಳಲ್ಲಿ ನೊಂದ ಸಂತ್ರಸ್ತರಿಗೆ/ಕುಟುಂಬಗಳಿಗೆ/ ಸಂಘಗಳಿಗೆ ಪರಿಹಾರವನ್ನು ಹಾಗೂ ಸ್ಥಿರಾಸ್ತಿ ಮತ್ತು ಚರಾಸ್ತಿಗಳಿಗೆ ಹಾನಿಯಾದಾಗ ನೀಡಲಾಗುವ ಪರಿಹಾರ ಮೊತ್ತವನ್ನು ನಿಗದಿಪಡಿಸಲಾಗಿರುತ್ತದೆ.

ಸದರಿ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿ, ಮೇಲೆ ಓದಲಾದ(೩)ರ ಸರ್ಕಾರದ ಆದೇಶದಲ್ಲಿ, ದಿನಾಂಕ:11.09.2024 ರಂದು ಮಂಡ್ಯ ಜಿಲ್ಲೆಯ ನಾಗಮಂಗಲ ಪಟ್ಟಣ ವ್ಯಾಪ್ತಿಯಲ್ಲಿ ಗಣೇಶ ವಿಸರ್ಜನೆ ಮೆರವಣಿಗೆ ಸಂದರ್ಭದಲ್ಲಿ ಎರಡು ಕೋಮಿನ ನಡುವೆ ಉದ್ಭವಿಸಿದ ಗಲಭೆಯಿಂದ ಹಾನಿಗೊಳಗಾದ ಕಟ್ಟಡ/ಅಂಗಡಿ ಮಾಲೀಕರುಗಳಿಗೆ ಸದರಿ ಆದೇಶದ ಅನುಬಂಧದಲ್ಲಿ ನಮೂದಿಸಿರುವಂತೆ ಪರಿಹಾರ ಮೊತ್ತವನ್ನು ಲೆಕ್ಕ ಶೀರ್ಷಿಕೆ:"2235-60-200-03-01-100" ರಡಿ ಲಭ್ಯವಿರುವ ಅನುದಾನದಲ್ಲಿ ಜಿಲ್ಲಾಧಿಕಾರಿ, ಮಂಡ್ಯ ಜಿಲ್ಲೆ ರವರು ವಿತರಿಸಲು ಮಂಜೂರಾತಿ ನೀಡಲಾಗಿತ್ತು ಹಾಗೂ ಸದರಿ ಆದೇಶದ ಅಂಕಣದ ಕ್ರಮ ಸಂಖ್ಯೆ (೨) ರಲ್ಲಿರುವ ಪರಿಹಾರ ಮೊತ್ತವನ್ನು ಮಾನ್ಯ ಮುಖ್ಯಮಂತ್ರಿಯವರ ಪರಿಹಾರ ನಿಧಿಯಿಂದ, [ಒಟ್ಟು ರೂ.76,45,000/- (ರೂಪಾಯಿ ಎಪ್ಪತ್ತಾರು ಲಕ್ಷದ ನಲವತ್ತೈದು ಸಾವಿರಗಳು ಮಾತ್ರ) ಗಳನ್ನು] ಬಿಡುಗಡೆಗೊಳಿಸಲು ಅನುಮೋದನೆ ನೀಡಲಾಗಿರುತ್ತದೆ.

ಮೇಲೆ ಓದಲಾದ(೪)ರ ಪತ್ರದಲ್ಲಿ, ಜಿಲ್ಲಾಧಿಕಾರಿ, ಮಂಡ್ಯ ಜಿಲ್ಲೆ ಇವರು, ದಿನಾಂಕ:10.10.2024 ರಂದು ಸರ್ಕಾರವು ಹೊರಡಿಸಿರುವ ಆದೇಶದಲ್ಲಿ, ಮಂಜೂರಾಗಿರುವ ಪರಿಹಾರದ ಮೊತ್ತದ ಲೆಕ್ಕ ಶೀರ್ಷಿಕೆ:"2235-60-200-03-01-100" ನ್ನು ಪರಿಶೀಲಿಸಲಾಗಿ, ಸದರಿ ಲೆಕ್ಕ ಶೀರ್ಷಿಕೆಯ ಖಜಾನೆ-2ರಲ್ಲಿ Display ಆಗುತ್ತಿಲ್ಲ ಹಾಗೂ ಸದರಿ ಲೆಕ್ಕಶೀರ್ಷಿಕೆಯು ಜಿಲ್ಲಾಧಿಕಾರಿ ಡಿಡಿಓ ಲಾಗಿನ್‌ನಲ್ಲಿ ಲಭ್ಯವಿರುವುದಿಲ್ಲ. ಆದ್ದರಿಂದ, ಸದರಿ ಲೆಕ್ಕ ಶೀರ್ಷಿಕೆಯನ್ನು Update ಮಾಡುವಂತೆ ಹಾಗೂ ಅನುದಾನವನ್ನು ಕೂಡಲೇ ಬಿಡುಗಡೆ ಮಾಡುವಂತೆ ಸರ್ಕಾರವನ್ನು ಕೋರಿರುತ್ತಾರೆ. ಮೇಲೆ ಓದಲಾದ(೩)ರ ಸರ್ಕಾರದ ಆದೇಶದಲ್ಲಿ ನಮೂದಿಸಿರುವ ಲೆಕ್ಕ ಶೀರ್ಷಿಕೆಯಡಿ ಯಾವುದೇ ಅನುದಾನವು ಮೀಸಲಿರಿಸಿಲ್ಲವೆಂಬುದನ್ನು ಪರಾಮರ್ಶಿಸಿದ ಸರ್ಕಾರವು, ಪ್ರಸ್ತುತ ಒಳಾಡಳಿತ ಇಲಾಖೆಯಲ್ಲಿ ಸಂತ್ರಸ್ತ ಪರಿಹಾರ ಯೋಜನೆ-2011ಕ್ಕೆ ಸಂಬಂಧಿಸಿದಂತೆ ಚಾಲ್ತಿಯಲ್ಲಿರುವ ಲೆಕ್ಕ ಶೀರ್ಷಿಕೆ: "2235-60-200-8-01-100" ರ ಅಡಿಯಲ್ಲಿ ಅನುದಾನ ಲಭ್ಯವಿರುವುದನ್ನು ದೃಢೀಕರಿಸಿಕೊಂಡು, ಜಿಲ್ಲಾಧಿಕಾರಿ, ಮಂಡ್ಯ ಜಿಲ್ಲೆ ರವರ ಪ್ರಸ್ತಾವನೆಯ ಸಂಬಂಧ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಹೆಚ್‌ಡಿ 157 ಪಿಸಿಇ 2024,

ಬೆಂಗಳೂರು, ದಿನಾಂಕ: 28.10.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ದಿನಾಂಕ:11.09.2024 ರಂದು ಮಂಡ್ಯ ಜಿಲ್ಲೆಯ ನಾಗಮಂಗಲ ಪಟ್ಟಣ ವ್ಯಾಪ್ತಿಯಲ್ಲಿ ಗಣೇಶ ವಿಸರ್ಜನೆ ಮೆರವಣಿಗೆ ಸಂದರ್ಭದಲ್ಲಿ ಎರಡು ಕೋಮಿನ ನಡುವೆ ಉದ್ಭವಿಸಿದ ಗಲಭೆಯಿಂದ ಹಾನಿಗೊಳಗಾದ ಕಟ್ಟಡ/ಅಂಗಡಿ ಮಾಲೀಕರುಗಳಿಗೆ ಸದರಿ ಆದೇಶದ ಅನುಬಂಧದಲ್ಲಿ ನಮೂದಿಸಿರುವಂತೆ ಪರಿಹಾರ ಮೊತ್ತವನ್ನು ಲೆಕ್ಕ ಶೀರ್ಷಿಕೆ:"2235-60-200-03-01-100" ರಡಿ ಲಭ್ಯವಿರುವ ಅನುದಾನದಲ್ಲಿ ಜಿಲ್ಲಾಧಿಕಾರಿಗಳು, ಮಂಡ್ಯ ಜಿಲ್ಲೆ ರವರು ವಿತರಿಸಲು ಮಂಜೂರಾತಿ ನೀಡಲಾಗಿದ್ದ ಆದೇಶವನ್ನು ಭಾಗಶಃ ಮಾರ್ಪಡಿಸಿ ಅಂಕಣ(1)ರಲ್ಲಿರುವ ಪರಿಹಾರ ಮೊತ್ತ ರೂ.24,55,000/- (ರೂಪಾಯಿ ಇಪ್ಪತ್ತನಾಲ್ಕು ಲಕ್ಷದ ಐವತ್ತೈದು ಸಾವಿರ ಮಾತ್ರ) ಗಳನ್ನು

" **ಲೆಕ್ಕ ಶೀರ್ಷಿಕೆ "2235-60-200-8-01-100"** ರ ಅಡಿಯಲ್ಲಿ ಲಭ್ಯವಿರುವ ಅನುದಾನದಲ್ಲಿ ಬಿಡುಗಡೆಗೊಳಿಸಿ ಆದೇಶಿಸಿದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ 437 ವೆಚ್ಚ 11/2024, ದಿನಾಂಕ: 22.10.2024 ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(**ನಾಗರಾಜು ಎಸ್.**)

ಸರ್ಕಾರದ ಅಧೀನ ಕಾರ್ಯದರ್ಶಿ
ಒಳಾಡಳಿತ ಇಲಾಖೆ (ಕಾನೂನು & ಸುವ್ಯವಸ್ಥೆ)
ದೂ.080-22033254, Email: uslo-home@karnataka.gov.in

PR-132

ಕರ್ನಾಟಕ ಸರ್ಕಾರ

ಸಂ:ಹೆಚ್‌ಡಿ 171 ಕೆಎಎ 2024

ಕರ್ನಾಟಕ ಸರ್ಕಾರದ ಸಚಿವಾಲಯ,
ವಿಧಾನ ಸೌಧ,
ಬೆಂಗಳೂರು, ದಿನಾಂಕ:28.10.2024

ಸುತ್ತೋಲೆ

ವಿಷಯ: ರಾಜ್ಯದಲ್ಲಿ ಪಟಾಕಿ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ, ಬಳಕೆ ಬಗ್ಗೆ ಕಟ್ಟುನಿಟ್ಟಿನ ಕ್ರಮಗಳನ್ನು ಕೈಗೊಳ್ಳುವ ಮುಖೇನ ಪಟಾಕಿ ಅವಘಡಗಳನ್ನು ತಡೆಯುವ ಬಗ್ಗೆ

ವಿಷಯ:1) ಸರ್ಕಾರದ ಆದೇಶ ಸಂಖ್ಯೆ: ಹೆಚ್‌ಡಿ 461 ಎಸ್‌ಎಸ್‌ಟಿ 2023, ದಿನಾಂಕ: 15.10.2023

2) ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ರಿಟ್ ಪಿಟೀಶನ್ (ಸಿ) ಸಂಖ್ಯೆ:728/2015(ಅರ್ಜುನ್ ಗೋಪಾಲ್ ಮತ್ತು ಇತರರು ಹಾಗೂ ಕೇಂದ್ರ ಸರ್ಕಾರ ಹಾಗೂ ಇತರರು) ಪ್ರಕರಣದಲ್ಲಿ ದಿನಾಂಕ 12.09.2017, 29.10.2021 ಹಾಗೂ 22.09.2023ರಂದು ನೀಡಿರುವ ಆದೇಶಗಳಲ್ಲಿನ ನಿರ್ದೇಶನಗಳು.

ಉಲ್ಲೇಖ(1)ರ ಸರ್ಕಾರದ ಆದೇಶದಲ್ಲಿ, ರಾಜ್ಯದಲ್ಲಿ ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗೆ ಸಂಬಂಧಿಸಿದಂತೆ, ಯಾವುದೇ ವ್ಯಕ್ತಿ / ವ್ಯಕ್ತಿಗಳು, ಸಂಸ್ಥೆಗಳು ಈ ದಿಸೆಯಲ್ಲಿ ಜಾರಿಯಲ್ಲಿರುವ ಕಾನೂನುಗಳನ್ನು ಮತ್ತು ಉಲ್ಲೇಖ(2)ರ ತೀರ್ಪುಗಳಲ್ಲಿ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ನೀಡಿರುವ ನಿರ್ದೇಶನಗಳನ್ನು ಪಾಲಿಸಲು ತಪ್ಪಿದಲ್ಲಿ ಅಥವಾ ಉಲ್ಲಂಘಿಸಿದಲ್ಲಿ, ಸದರಿಯವರ ವಿರುದ್ಧ ಕಟ್ಟುನಿಟ್ಟಿನ ಕಾನೂನಾತ್ಮಕ ಕ್ರಮಗಳನ್ನು ಕೈಗೊಳ್ಳುವಂತೆ ಸೂಚಿಸಲಾಗಿರುತ್ತದೆ.

ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ರಿಟ್ ಪಿಟೀಶನ್ (ಸಿ) ಸಂಖ್ಯೆ:728/2015 ರಲ್ಲಿ ದಿನಾಂಕ: 29.10.2021ರಂದು ನೀಡಿರುವ ಮಧ್ಯಂತರ ತೀರ್ಪಿನ ಮುಖ್ಯಾಂಶಗಳು ಈ ಕೆಳಕಂಡಂತಿವೆ:-

"XXX Despite the use of Barium Salts in the firecrackers was banned; manufacture and use of the joined fireworks have been banned and transporting and selling them across the country have also been banned physically and/or online, the banned firecrackers are being manufactured, transported, sold and used. From the earlier directions, it can be seen that even the responsibility to see that the directions issued by this Court are complied with by all concerned was on the concerned District Magistrates and the Police Officials".

ಪ್ರಸ್ತುತ ಜಾರಿಯಲ್ಲಿರುವ ಕಾನೂನುಗಳಡಿಯಲ್ಲಿ ಸ್ಫೋಟಕಗಳೆಂದು ಪರಿಗಣಿಸಲಾಗಿರುವ ಪಟಾಕಿಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆಗಳ ನಿಯಂತ್ರಣಗಳ ಬಗ್ಗೆ ಕಟ್ಟುನಿಟ್ಟಿನ ಉಪಬಂಧಗಳು ಜಾರಿಯಲ್ಲಿದ್ದರೂ ಮತ್ತು ಆ ಕಾನೂನುಗಳ ಪರಿಣಾಮಕಾರಿ ಅನುಷ್ಠಾನದ ಬಗ್ಗೆ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಕಾಲಕಾಲಕ್ಕೆ ಹಲವಾರು ಆದೇಶಗಳ ಮುಖೇನ ನಿರ್ದೇಶನಗಳನ್ನು ನೀಡಿದ್ದರೂ, ರಾಜ್ಯದಲ್ಲಿ ಸದರಿ ನಿರ್ದೇಶನಗಳನ್ನು ಪೂರ್ಣವಾಗಿ ಜಾರಿಗೊಳಿಸದಿರುವುದನ್ನು ಸರ್ಕಾರವು ಗಂಭೀರವಾಗಿ ಪರಿಗಣಿಸಿದೆ.

ಮುಂದುವರೆದು, ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ಆದೇಶದ ಹಿನ್ನೆಲೆಯಲ್ಲಿ, ರಾಸಾಯನಿಕ ಪಟಾಕಿ ಮಾರಾಟ ಹಾಗೂ ಬಳಕೆ ನಿಷಿದ್ಧವಾಗಿದೆ. ಹೀಗಾಗಿ ಎಲ್ಲಾ ಜಿಲ್ಲಾಧಿಕಾರಿಗಳು / ಪೊಲೀಸ್ ಆಯುಕ್ತರುಗಳು ಪ್ರತಿ ಪಟಾಕಿ ದಾಸ್ತಾನು ಮಳಿಗೆಯನ್ನು ಕಡ್ಡಾಯವಾಗಿ ಸಕ್ಷಮ ಪ್ರಾಧಿಕಾರಗಳಿಂದ ಪರಿಶೀಲಿಸಿ, "ಹಸಿರು ಪಟಾಕಿ ಹೊರತಾಗಿ" ಬೇರೆ ಹಾನಿಕಾರಕ ಪಟಾಕಿ ಮಾರಾಟ ಮಾಡುತ್ತಿದ್ದರೆ ಅಥವಾ ಸೂಕ್ಷ್ಮವಲ್ಲದ ಸ್ಥಳದಲ್ಲಿ ನಿಯಮಬಾಹಿರವಾಗಿ ಪಟಾಕಿ ದಾಸ್ತಾನು ಮಾಡಿರುವುದು ಕಂಡುಬಂದಲ್ಲಿ ಕ್ರಿಮಿನಲ್ ಪ್ರಕರಣ ದಾಖಲಿಸಿ ಕಟ್ಟುನಿಟ್ಟಿನ ಕ್ರಮಕೈಗೊಳ್ಳತಕ್ಕದ್ದು. ಹಸಿರು ಪಟಾಕಿಗಳ ಪೊಟ್ಟಣಗಳ ಮೇಲೆ ಅದರಂತೆ ಲೇಬಲ್ ಇರಬೇಕಾಗಿದ್ದು, ಸಕ್ಷಮ ಪ್ರಾಧಿಕಾರದಿಂದ ನೀಡಿದ ಕ್ಯೂಆರ್ ಕೋಡ್ ಕೂಡ ಮುದ್ರಿತಗೊಳ್ಳಬೇಕಾಗಿರುತ್ತದೆ. ಇದನ್ನು ಸ್ಟ್ಯಾನ್ ಮಾಡಿ ಪರಿಶೀಲಿಸುವುದು.

ಸಾರ್ವಜನಿಕ ಹಿತದೃಷ್ಟಿಯಿಂದ ರಾತ್ರಿ 8.00 ರಿಂದ 10.00 ಗಂಟೆಯವರೆಗೆ ಮಾತ್ರ ಹಸಿರು ಪಟಾಕಿಗಳನ್ನು ಸಿಡಿಸುವುದು; ರಾತ್ರಿ 10.00 ಗಂಟೆಯ ನಂತರ ಪಟಾಕಿ ಮಾರಾಟ ಹಾಗೂ ಬಳಕೆಯನ್ನು ಸಂಪೂರ್ಣವಾಗಿ ನಿಷೇಧಿಸಿದೆ.

ಆದುದರಿಂದ, ದೀಪಾವಳಿ ಹಬ್ಬದ ಆಚರಣೆ ಸಂದರ್ಭಗಳಲ್ಲಿ ಹಾಗೂ ಕೆಲವು ವಿಶೇಷ ಸಂದರ್ಭಗಳಲ್ಲಿ ರಾಜ್ಯದ ಮುಗ್ಧ ಮಕ್ಕಳು ಮತ್ತು ಯುವಜನತೆ ಪಟಾಕಿ ಸಿಡಿಸುವ ಮುಖೇನ ಸಂಭ್ರಮಿಸುವುದು ಸಹಜವೆನಿಸಿದರೂ, ಪಟಾಕಿಗಳು ಸ್ಫೋಟಕಗಳಾಗಿರುವ ಕಾರಣದಿಂದ ಅಂತಹ ವಸ್ತುಗಳ ತಯಾರಿಕೆ, ದಾಸ್ತಾನು, ಸಾಗಾಟ, ಮಾರಾಟ ಮತ್ತು ಬಳಕೆ ಸಂದರ್ಭಗಳಲ್ಲಿ ಯಾವುದೇ ಪ್ರಾಣ ಮತ್ತು ಆಸ್ತಿ ಹಾನಿ ಉಂಟಾಗದಂತೆ ಹಾಗೂ ಪರಿಸರ ಮಾಲಿನ್ಯ ಉಂಟಾಗದಂತೆ ಜಾರಿಯಲ್ಲಿರುವ ಕಾನೂನುಗಳನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುವಲ್ಲಿ ಮತ್ತು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಈ ನಿಟ್ಟಿನಲ್ಲಿ ನೀಡಿರುವ ನಿರ್ದೇಶನಗಳನ್ನು ಪಾಲಿಸುವಲ್ಲಿ ಲೋಪಗಳುಂಟಾದಲ್ಲಿ ಮತ್ತು ಪಟಾಕಿ ಅವಘಡಗಳು ಸಂಭವಿಸಿದಲ್ಲಿ ಆಯಾ ಜಿಲ್ಲಾಧಿಕಾರಿಗಳು ತಮ್ಮ ಅಧಿಕಾರ ವ್ಯಾಪ್ತಿಯ ಪೊಲೀಸ್ ಆಯುಕ್ತರುಗಳು / ಜಿಲ್ಲಾ ಪೊಲೀಸ್ ವರಿಷಾಧಿಕಾರಿಗಳು ಮತ್ತು ಸಂಬಂಧಪಟ್ಟ ಪೊಲೀಸ್ ಠಾಣಾಧಿಕಾರಿಗಳು ಅಂತಹ ದುರ್ಘಟನೆಗಳಿಗೆ ನೇರ ಹೊಣೆಗಾರರಾಗುತ್ತಾರೆಂದು ಈ ಮೂಲಕ ಸೂಚಿಸಲಾಗಿದೆ.

ಈ ಸಂಬಂಧ ಎಲ್ಲಾ ಜಿಲ್ಲಾಧಿಕಾರಿ, ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ಹಾಗೂ ಪೊಲೀಸ್ ಕಮೀಷನರ್ ತಮ್ಮ ವ್ಯಾಪ್ತಿಯಲ್ಲಿರುವ ಎಲ್ಲಾ ದಾಸ್ತಾನು ಮಳಿಗೆ ಮತ್ತು ಮಾರಾಟ ಮಳಿಗೆಯನ್ನು ತಪಾಸಣೆಗೆ ಒಳಪಡಿಸಿ ಅನುಬಂಧದಲ್ಲಿ ಲಗತ್ತಿಸಿರುವ ನಮೂನೆಯಲ್ಲಿ ದಿನಾಂಕ:30.10.2024ರ ಒಳಗೆ ವರದಿ ನೀಡಬೇಕೆಂದು ಈ ಮೂಲಕ ತಿಳಿಸಿದೆ.

(ನಾಗರಾಜು ಎಸ್.)

ಸರ್ಕಾರದ ಅಧೀನ ಕಾರ್ಯದರ್ಶಿ
(ಕಾನೂನು ಮತ್ತು ಸುವ್ಯವಸ್ಥೆ) ಒಳಾಡಳಿತ ಇಲಾಖೆ

ಅನುಬಂಧ

ಕ್ರ. ಸಂ.	ಹಸಿರು ಪಟಾಕಿ ದಾಸ್ತಾನು ಮಾಡಲು/ ಮಾರಾಟ ಮಾಡಲು ಅನುಮತಿಸಿದ ವಿವರ		ಹಸಿರು ಪಟಾಕಿ ಮಾರಾಟದ ಬಗ್ಗೆ ತನಿಖೆ ನಡೆಸಿ ಸ್ಥಳ ಪರಿಶೀಲನೆ ನಡೆಸಿದ ವಿವರ			ತನಿಖೆ ನಡೆಸಿದ ಅಧಿಕಾರಿಯ ಪರಾ
	ಪಟಾಕಿ ದಾಸ್ತಾನು/ ಗೋಡೌನ್ ಗಳ ಸಂಖ್ಯೆ & ವಿವರ	ಪಟಾಕಿ ಮಾರಾಟ ಮಳಿಗೆಗಳ ಸಂಖ್ಯೆ & ವಿವರ	ದಿನಾಂಕ	ಪಟಾಕಿ ದಾಸ್ತಾನು/ ಗೋಡೌನ್ ಗಳ ಸಂಖ್ಯೆ & ವಿವರ	ಪಟಾಕಿ ಮಾರಾಟ ಮಳಿಗೆಗಳ ಸಂಖ್ಯೆ & ವಿವರ	
1	2	3	4	5	6	7

PR-133

Proceedings of the Government of Karnataka

Sub : Nomination of members to State Empowered Committee on Transmission - Reg

Read : 1) Government Order No. EN 124 VSC 2024 dated 01.08.2024
2) KPTCL e-office File No: KPTCL/PNC/3/2024-CEE P&C (1525134)

Preamble:

- 1) Government has constituted "State Empowered Committee on Transmission" with the objective to implement Tariff Based Competitive Bidding (TBCB) for construction of Intra-State Transmission system in the State with representatives from CEA/SRLDC and external expert on Transmission as members of the committee read at above (1).
- 2) Chief Engineer (P&C), KPTCL, the Member convener of the Committee has obtained nominations of the following officers from CEA & SRLDC as per the discussions held in the first meeting of Committee on 6th Aug, 2024.
 - i) Executive Director, SRLDC
 - ii) Chief Engineer, PSPA-I, CEA

- 3) Managing Director, KPTCL has requested to issue Government order nominating the above representatives from CEA/SRLDC as members to the State Empowered Committee on Transmission in the file read at above (2).
- 4) Additional Chief Secretary, Energy Department and Chairman of the State Empowered Committee on Transmission has accorded approval to nominate Sri. K. V. Shivakumar, Former Director (Transmission), KPTCL as External Technical Expert on Transmission to the Committee.

Hence, the following order:

**Government Order No. EN 124 VSC 2024
Bengaluru dated 07.10.2024**

In view of points explained in the preamble, the following members are nominated to the State Empowered Committee on Transmission.

1. Executive Director, SRLDC
2. Chief Engineer, PSPA-I, CEA
3. Sri K V Shivakumar, Former Director (Transmission), KPTCL - External Expert on Transmission

All other content of the GO dated 1st Aug, 2024 remains unaltered.

By order and in the name of
Governor of Karnataka,
(Vinod Kumar D M)
Under Secretary to Govt,
Energy Department.

PR-134

Proceedings of the Government of Karnataka

- Sub** : Time bound and digital delivery of services recommended under State Business Reforms Action Plan (SBRAP) 2024 by Department for Promotion of Industry and Internal Trade (DPIIT), GoI - Reg
- Read** : 1) State Level Business Reforms Action Plan 2024 released by Department for Promotion of Industry and Internal Trade (DPIIT), Ministry of Commerce & Industries, Government of India.
2) Proposal from MD, BESCOM (State Nodal officer) dtd 21.09.2024 and Chief Electrical Inspectorate dtd 20.09.2024.
3) Notification No: ENERGY 312 EBS 2023 Dt: 22.03.2024
4) Energy Department, G.O No. Energy 07 EBS 2021, Bangalore dated: 18.03.2021
5) Notification No: ENERGY 312 EBS 2023 Dt: 10.10.2024

Preamble:

- 1) Department for Promotion of Industry and Internal Trade (DPIIT), Ministry of Commerce & Industries, Government of India has issued State Business Reforms Action Plan (SBRAP) 2024 to promote Ease of Doing Business which are to be implemented by the States/UTs.

2) As per SBRA 2024 pertaining to obtaining Electricity Connection, the following Reform Action points have to be implemented by DISCOMs/CEIG.

- i. **Reform 168** - States to have a system that allows online application submission, payment and tracking of status without the need for a physical touch point for document submission for:
 - a. Obtaining New electricity connection.
 - b. Obtaining Drawing Approval from Electrical Inspectorate.
 - c. Obtaining Power feasibility certificate or sanction of power supply and mandate that all applications are submitted online.
- ii. **Reform 169** - Reduce the number of mandatory documents required for obtaining the electricity connection to:
 - a. Proof of identity of the user.
 - b. Proof of ownership/occupancy (in case of owned/leased premise).
 - c. Authorization document (in case of firm or company).
- iii. **Reform 170** - Ensure that the State Regulator publishes monthly or quarterly, the data regarding total duration and frequency of outages online in public domain.
- iv. **Reform 171** - Ensure that information on effective tariffs are available online, and that customers are notified of a change in tariff ahead of the billing cycle.
- v. **Reform 172** - DISCOMs to notify customers of planned outages (maintenance and load shedding) for next 1 month in advance.
- vi. **Reform 173** - Ensure that charged electrical connections (up to 150 KVA) is provided within Seven days (where no 'Right of Way' (RoW) is required) and in Fifteen days where RoW is required from concerned agencies.
- vii. **Reform 174** - Mandate to publish an online dashboard in public domain with following features:
 - a. Clearly publish the data on number of applications received and granted, time taken, and fee incurred to grant approvals/certificate.
 - b. Highlight that the dashboard is updated preferably on real time or updated regularly (daily/weekly/fortnightly/monthly) Date and time of information updation may be mentioned.
- viii. **Reform 175** - Design an online system for e-payment of bills on the portal of the DISCOMs.
- ix. **Reform 176** - Mandate DISCOMs to design and publish an online dashboard in public domain to provide information on quality of electricity service supply division wise having following parameters and updated on real time basis:
 - a. Average hours of steady supply voltage supplied to consumers per week
 - b. Number and hours of disruptions/ power cuts per week
 - c. Reason for power disruptions

- x. **Reform 177** - Establish an Online Grievance Mechanism and define working procedures and escalation matrix (including service timelines, reverting to business etc.) for Grievance handling.
- xi. Reform 178**
- Mandate external electricity installation works typically carried out by a licensed professional/ company.
 - Mandate the frequency of the following:
 - Inspection by contractor/company that performed external installations.
 - Issuance of certificate of compliance by contractor/company
 - Check quality of external installation works by contractor/company.
 - Mandate the quality check or final inspection by a third party to ensure the quality and safety of external electricity installations.
- xii. Reform 179**
- Mandate internal electricity installation works typically carried out by a licensed professional/ company.
 - Mandate the frequency of the following:
 - Inspection by contractor/company that performed internal installations.
 - Issuance of certificate of compliance by contractor/company.
 - Check quality of external installation works by contractor/company.
 - Mandate the quality check or final inspection by a third party to ensure the quality and safety of internal electricity installations.
- xiii. Reform 180** - Mandate qualification of third party carrying-out the electrical wiring installation works:
- Minimum number of years of experience.
 - Education qualification (for example, university degree/ diploma/ certificate in the relevant field).
 - Pass a qualification exam.
- 3) As per the directions issued by EoDB Co-ordination Committee meeting held on 7th June, 2024 under the chairmanship of Additional Chief Secretary to Government-cum-Development Commissioner, the proposals for issuing an unified Government Order is received from Managing Director, BESCO and Chief Electrical Inspectorate (EoDB Nodal officers – Energy Department) to ensure time bound and digital delivery of recommended services to the users across the State by DISCOMs and CEIG.

Hence, the order:

Government Order No. EN 312 EBS 2023
Bengaluru dated 28.10.2024

In view of points explained in the preamble, the following services shall be provided through an online system/portal as recommended by Department for Promotion of Industry

and Internal Trade (DPIIT), Ministry of Commerce & Industries, Government of India in SBRAP 2024 and in-line with the prevailing Regulations.

1. DISCOMs shall develop an online system made available to users with necessary features as recommended in EoDB, SBRAP 2024 for New connection/Additional load /Name transfer for HT/LT connections including:
 - Registration of application
 - Accessibility to download the power sanction letter
 - Accessibility to download the Service certificate

CEIG shall develop an online portal & make it available for issue of drawing & safety approval for commissioning of the installation & same system shall be integrated with DISCOMs online portal.

2. DISCOMs shall submit the monthly or quarterly data regarding total duration and frequency of outages to KERC to ensure publishing of the same by the State Regulator in public domain online.
3. DISCOMs shall ensure that information on effective tariffs are made available online, and that customers are notified of a change in tariff ahead of the billing cycle.
4. DISCOMs shall notify customers of planned outages (maintenance and load shedding) for next 1 month in advance without fail.
5. DISCOMs and CEIG shall publish service online dashboard for the department specific services, in line with DPIIT, GoI format depicting all data points for applications and may add additional fields in dashboard as required.
6. DISCOMs and CEIG shall develop and integrate application module & dashboard for displaying updated data on portal on real time/daily basis and user shall be able to drill down to application-level details such as application number (masked), application date and approval date, statutory fee paid under different heads defined by the DISCOM/CEIG, average fee and others.
7. DISCOMs shall design an online system for e-payment of electricity bills on the portal of DISCOMs.
8. DISCOMs shall publish an online dashboard in public domain to provide information on quality of electricity supply (division-wise) with following parameters and update it on real time basis:
 - a. Average hours of steady supply voltage supplied to consumers per week.
 - b. Number and hours of disruptions/ power cuts per week.
 - c. Reason for power disruptions.
9. DISCOMs shall set up an online Grievance mechanism with well-defined working Standard operating Procedures (SoP) & escalation matrix for grievance handling along with timelines.

10. CEIG shall ensure that all the electrical installation works irrespective of external or internal installations be carried out by the licensed Electrical Contractor, as per the prevailing safety Regulations & licensing Rules. CEIG shall ensure that the electrical installations having voltage above 650V be inspected & safety certificate issued by the Department of Electrical Inspectorate. The Electrical installations less than 650V shall be self-certified by the owner of the installation.

By order and in the name of
Governor of Karnataka,
(Vinod Kumar D M)
Under Secretary to Govt,
Energy Department.

PR-135

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಶಿವಮೊಗ್ಗ ಜಿಲ್ಲಾ ಬಂಜಾರ ಸಂಘ, ಶಿವಮೊಗ್ಗ ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

ಓದಲಾಗಿದೆ :-

1. ಸಹಕಾರ ಸಂಘಗಳ ನಿಬಂಧಕರು, ಬೆಂಗಳೂರು ಇವರ ಪತ್ರ ಸಂಖ್ಯೆ: ಜಂ.ನಿ/(ಐಸಿಡಿಪಿ)/ಸಂ.ಸಂ.-1/40/2024-25, ದಿನಾಂಕ: 08.07.2024.
2. ಸರ್ಕಾರದ ನೋಟೀಸ್ ಸಂ: ಸಿಒ 87 ಸಿಎಸ್‌ಆರ್ 2024, ದಿನಾಂಕ : 28.03.2024.
3. ಶ್ರೀ ಆನಂದ. ಕೆ., ಕಾರ್ಯದರ್ಶಿ, ಶಿವಮೊಗ್ಗ ಜಿಲ್ಲಾ ಬಂಜಾರ ಸಂಘ, ಶಿವಮೊಗ್ಗ ಇವರ ಲಿಖಿತ ಸಮಜಾಯಿಷಿ ದಿನಾಂಕ:01.08.2024.
4. ಸಹಕಾರ ಸಂಘಗಳ ಉಪ ನಿಬಂಧಕರು, ಶಿವಮೊಗ್ಗ ಜಿಲ್ಲೆ ಇವರ ಪತ್ರ ಸಂಖ್ಯೆ:ಡಿಆರ್‌ಎಸ್/ಎಸ್‌ಒಆರ್/ಆ.ನೇ/ಸಿಆರ್-123/2024-25/642, ದಿನಾಂಕ: 02.09.2024.

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಶಿವಮೊಗ್ಗ ಜಿಲ್ಲಾ ಬಂಜಾರ ಸಂಘ, (ನೋಂದಣಿ ಸಂಖ್ಯೆ:29/1977-78), ಬಾಲರಾಜ್ ಅರಸ್ ರಸ್ತೆ, ಕೋರ್ಟ್ ಮುಂಭಾಗ, ಶಿವಮೊಗ್ಗ - 577201 ಈ ಸಂಘದ ವಿರುದ್ಧ ಶ್ರೀ ಕೆ. ಶಶಿಕುಮಾರ್, ಶ್ರೀ ಉಮಾಮಹೇಶ್ವರ ನಾಯ್ಕ ಹಾಗೂ ಸಂಘದ ಆಜೀವ ಸದಸ್ಯರುಗಳ ದೂರು ಅರ್ಜಿಯಂತೆ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಪ್ರಕರಣ 25 ರಡಿ ವಿಚಾರಣೆಯನ್ನು ಜರುಗಿಸಿ ಸಲ್ಲಿಸಿರುವ ವರದಿಯಲ್ಲಿ ಸಂಘದ ವಿರುದ್ಧದ ಒಟ್ಟು 07 ವಿಚಾರಣಾಂಶಗಳ ಪೈಕಿ 06 ಅಂಶಗಳು ಸಂಘದ ಬೈಲಾ ಹಾಗೂ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಉಲ್ಲಂಘನೆಯಾಗಿರುವುದಾಗಿ ಹಾಗೂ ಸಂಘದ ಕಾರ್ಯಕಾರಿ ಸಮಿತಿಯ ಸದಸ್ಯರ ಅವಧಿಯು ಮುಕ್ತಾಯಗೊಂಡಿದ್ದು, ನೂತನ ಕಾರ್ಯಕಾರಿ ಸಮಿತಿ ರಚನೆಗೆ ಕ್ರಮವಿಟ್ಟಿರುವುದಿಲ್ಲವೆಂದು ವಿಚಾರಣಾ ವರದಿಯಲ್ಲಿ ತಿಳಿಸಿರುವ ಕಾರಣ ಸಂಘದ ಬೈಲಾ ಸಂಖ್ಯೆ:06 ರ ರೀತ್ಯಾ ಅವಧಿ ಮುಗಿದ ನಂತರ ಕಾರ್ಯಕಾರಿ ಸಮಿತಿಯ ರಚನೆಗೆ ಕ್ರಮವಿಟ್ಟಿಲ್ಲದ ಹಿನ್ನೆಲೆಯಲ್ಲಿ ಸಂಘದ ಕಾರ್ಯಕಾರಿ ಸಮಿತಿ ಬೈಲಾ ಮತ್ತು ಕಾಯ್ದೆಯನ್ನು ಉಲ್ಲಂಘಿಸಿರುವುದರಿಂದ

ಸಂಘದ ಹಿತದೃಷ್ಟಿಯಿಂದ ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ಅಭಿಪ್ರಾಯಪಟ್ಟು ಸಹಕಾರ ಸಂಘಗಳ ಉಪ ನಿಬಂಧಕರು ಹಾಗೂ ಜಿಲ್ಲಾ ನೋಂದಣಾಧಿಕಾರಿಗಳು, ಶಿವಮೊಗ್ಗ ಜಿಲ್ಲೆ ಇವರ ಶಿಫಾರಸ್ಸನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ನಿಬಂಧಕರು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2)ರ ಸರ್ಕಾರದ ನೋಟೀಸಿನಲ್ಲಿ ಸದರಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಸಂಘದ ಅಧ್ಯಕ್ಷರು/ ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (3) ರ ಸಂಸ್ಥೆಯ ಲಿಖಿತ ಹೇಳಿಕೆಯಲ್ಲಿ ಸಂಘದಲ್ಲಿ ಲಭ್ಯವಿರುವ ಬೈಲಾ ಪ್ರಕಾರ ಹಾಗೂ ಕ್ರಮಬದ್ಧವಾಗಿ ಆಡಳಿತ ಮಂಡಳಿ ಸಭೆ, ವಾರ್ಷಿಕ ಸರ್ವಸದಸ್ಯರ ಸಭೆ ಮತ್ತು ಸಂಘದ ಕಾರ್ಯಚಟುವಟಿಕೆ ನಡೆಸುತ್ತಾ ಬಂದಿದ್ದು, ಅಧಿಕೃತ ಲೆಕ್ಕ ಪರಿಶೋಧಕರವರಿಂದ ಜಮಾ ಖರ್ಚಿನ ಆಡಿಟ್ ವರದಿಯನ್ನು ತಯಾರಿಸಿ ವಾರ್ಷಿಕ ಸಭೆಯಲ್ಲಿ ಮಂಡನೆ ಮಾಡಿ ಅನುಮೋದನೆ ಪಡೆಯಲಾಗಿರುತ್ತದೆಂದು, ಸಂಘಕ್ಕೆ ವೈಯಕ್ತಿಕ ಮತ್ತು ತಾಂಡಗಳ ದೇಣಿಗೆ ನೀಡಿದ ಹಣ ಹಾಗೂ ಸಂಘದ ಆದಾಯದಿಂದ ಬಂದ ಹಣ ಯಾವುದೇ ರೀತಿಯ ದುರುಪಯೋಗ ಆಗಿರುವುದಿಲ್ಲವೆಂದು, ಈ ಎಲ್ಲಾ ಹಣಗಳಿಗೆ ಅಧಿಕೃತ ರಶೀದಿ ನೀಡಿ, ಬ್ಯಾಂಕ್ ಖಾತೆಗೆ ಜಮಾ ಆಗಿ, ವಾರ್ಷಿಕ ವರದಿಯಲ್ಲಿ ನಮೂದಾಗಿರುತ್ತದೆಂದು, ದಿನಾಂಕ:13.07.2024ರ ಸಂಘದ ಸರ್ವ ಸದಸ್ಯರ ವಾರ್ಷಿಕ ಮಹಾಸಭೆಯಲ್ಲಿ ಸಂಘದ ಹಳೆ ಬೈಲಾದಂತೆ ಚುನಾವಣೆ ಪ್ರಕ್ರಿಯೆ ಮುಗಿಸಿ ಅಂತಿಮವಾಗಿ 19 ಜನ ನಿರ್ದೇಶಕರು ಅಂತಿಮವಾಗಿ ಕಣದಲ್ಲಿ ಉಳಿದ ಹೆಸರುಗಳನ್ನು ಸರ್ವಸದಸ್ಯರ ಸಭೆಯು ಸರ್ವಾನುಮತದಿಂದ ಅನುಮೋದನೆ ಮಾಡಿರುತ್ತದೆಂದು, ಹೊಸ ಆಡಳಿತ ಮಂಡಳಿ ನೇಮಕವಾಗಿರುವುದರಿಂದ ಆಡಳಿತ ಅಧಿಕಾರಿಯನ್ನು ನೇಮಿಸುವ ಅವಶ್ಯಕತೆ ಬರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಮೇಲೆ ಓದಲಾದ (4) ರಲ್ಲಿ ಸಂಘವು ಸರ್ಕಾರಕ್ಕೆ ಸಲ್ಲಿಸಿದ್ದ ಲಿಖಿತ ಹೇಳಿಕೆಯನ್ನು ಪರಿಶೀಲಿಸಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಕುರಿತು ಸ್ಪಷ್ಟ ಅಭಿಪ್ರಾಯದೊಂದಿಗೆ ವರದಿಯನ್ನು ಸಲ್ಲಿಸಿರುತ್ತಾರೆ. ಸದರಿ ವರದಿಯಲ್ಲಿಯೂ ಸಹ ವಿಚಾರಣಾ ವರದಿಯಲ್ಲಿ ಸಾಬೀತಾಗಿರುವ 07 ಆರೋಪಗಳಲ್ಲಿ 06 ಆರೋಪಗಳು ದೃಢಪಟ್ಟಿರುವುದಾಗಿ ತಿಳಿಸಿರುತ್ತಾರೆ. ಮುಂದುವರೆದು, ಸರ್ವ ಸದಸ್ಯರ ಸಭೆಗೆ ಅಹ್ವಾನ ಪತ್ರಿಕೆಯನ್ನು ಅಂಚೆ ಮೂಲಕ ಅಥವಾ ಖುದ್ದಾಗಿ ಕಳುಹಿಸದೆ ದಿನಾಂಕ:13.07.2024ರಂದು ಸರ್ವಸದಸ್ಯರ ಸಭೆ ಕರೆದು ಕೇವಲ 19 ಜನ ಸೇರಿ ಅವಿರೋಧವಾಗಿ ಆಡಳಿತ ಮಂಡಳಿಯ ಆಯ್ಕೆಯಾಗಿದ್ದು, ಸದರಿ ಆಡಳಿತ ಮಂಡಳಿಗೆ ಅನುಮೋದನೆ ನೀಡಬಾರದೆಂದು 45 ಸದಸ್ಯರುಗಳು ದೂರನ್ನು ನೀಡಿರುವುದಾಗಿ ತಿಳಿಸಿ, ಸಂಘವು ಬೈಲಾ ಮತ್ತು ಕಾಯ್ದೆ ಉಲ್ಲಂಘನೆ ಮಾಡಿರುವುದು ಹಾಗೂ ಸಂಘದ ಆಡಳಿತ ಮಂಡಳಿ ನಿಯಮಾನುಸಾರ ಕರ್ತವ್ಯ ನಿರ್ವಹಿಸುವಲ್ಲಿ ವಿಫಲರಾಗಿರುವುದು ದೃಢಪಟ್ಟಿದ್ದು, ಸಂಘದ ಕಾರ್ಯಕಾರಿ ಮಂಡಳಿ ಏಕಪಕ್ಷೀಯವಾಗಿ ಆಯ್ಕೆ ಮಾಡಿರುವುದು ದೃಢಪಟ್ಟಿರುವ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವಂತೆ ಶಿಫಾರಸ್ಸು ಮಾಡಿ ವರದಿಸಿರುತ್ತಾರೆ.

ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ ಮತ್ತು ಸಂಸ್ಥೆಯ ಹೇಳಿಕೆ ಹಾಗೂ ಉಪನಿಬಂಧಕರ ವರದಿಯನ್ನು ಪರಿಶೀಲಿಸಲಾಗಿ, ಸಂಘದ ವಿರುದ್ಧದ 06 ಆರೋಪಗಳು ಸಾಬೀತಾಗಿದ್ದು, ಸಂಘವು ಸಕ್ಷಮ ಪ್ರಾಧಿಕಾರದಿಂದ ಬೈಲಾ ತಿದ್ದುಪಡಿಗೆ ಅನುಮೋದನೆ ಪಡೆಯದೆ ಹೆಚ್ಚಳ ಸದಸ್ಯತ್ವ ಶುಲ್ಕ ಸಂಗ್ರಹಿಸಿ ಬೈಲಾ ಹಾಗೂ ಕಾಯ್ದೆ ಉಲ್ಲಂಘನೆಯಾಗಿರುವುದು, ಸಂಘದ ಕಟ್ಟಡ ಕಾಮಗಾರಿಗಳಲ್ಲಿ ಪಾರದರ್ಶಕತೆ ಇರುವುದಿಲ್ಲ ಹಾಗೂ ಯಾವುದೇ ಮಾನದಂಡಗಳನ್ನು ಅನುಸರಿಸದೆ ಗುತ್ತಿಗೆದಾರರಿಗೆ ಹಣ ಪಾವತಿಸಲಾಗಿರುವುದು, ಸರ್ಕಾರ ಅನುದಾನ ಬಿಡುಗಡೆ

ಮಾಡಿರುವ ಉದ್ದೇಶದಂತೆ ಹಣ ಬಳಕೆಯಾಗದಿರುವುದು, ಬಂಜಾರ ಕನ್‌ವೆನ್‌ಷನ್ ಹಾಲ್‌ನ ಆದಾಯದ ಹಣ ಸಂಘಕ್ಕೆ ಅಧಿಕೃತವಾಗಿ ಜಮೆ ಪಡೆದಿರುವ ಬಗ್ಗೆ ದಾಖಲೆಗಳಿಲ್ಲದಿರುವುದು, ಸಂಘದ ಆಡಳಿತ ಮಂಡಳಿ ಆಯ್ಕೆ ಕುರಿತು ಸದಸ್ಯರಿಂದ ದೂರುಗಳು ಸ್ವೀಕೃತವಾಗಿದ್ದು, ದಿನಾಂಕ:13.07.2024ರಂದು ನಡೆದ ಸಂಘದ ಕಾರ್ಯಕಾರಿ ಮಂಡಳಿ ಆಯ್ಕೆ ಏಕಪಕ್ಷೀಯವಾಗಿರುತ್ತದೆ ಎಂದು ಸಹಕಾರ ಸಂಘಗಳ ಉಪ ನಿಬಂಧಕರು, ಶಿವಮೊಗ್ಗ ಜಿಲ್ಲೆ ಇವರು ಅಭಿಪ್ರಾಯಪಟ್ಟಿರುವ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಸಂಘದ ನ್ಯೂನತೆಗಳನ್ನು ಸರಿಪಡಿಸಿ, ಬೈಲಾ ರೀತ್ಯ ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ನೂತನ ಚುನಾಯಿತ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ 87 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 24.10.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಶಿವಮೊಗ್ಗ ಜಿಲ್ಲಾ ಬಂಜಾರ ಸಂಘ, (ನೋಂದಣಿ ಸಂಖ್ಯೆ:29/1977-78), ಬಾಲರಾಜ್ ಅರಸ್ ರಸ್ತೆ, ಕೋರ್ಟ್ ಮುಂಭಾಗ, ಶಿವಮೊಗ್ಗ - 577201 ಈ ಸಂಘಕ್ಕೆ **ತಹಶೀಲ್ದಾರ್, ಕಂದಾಯ ಇಲಾಖೆ, ಶಿವಮೊಗ್ಗ**, ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾರವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ರಂಗನಾಥ.ಜಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,

ಸಹಕಾರ ಇಲಾಖೆ.

PR-136

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ವೀರಶೈವ ಶ್ರೀ ಈಶ್ವರ ಸೇವಾ ಸಮಿತಿ, ಬೆಂಗಳೂರು ಈ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

ಓದಲಾಗಿದೆ :-

1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂ.:ಜಂ.ನಿ/(ಐಸಿಡಿಪಿ)/ ಸಂ.ಸಂ-02/86/2024-25, ದಿನಾಂಕ: 08.07.2024.
2. ಸರ್ಕಾರದ ನೋಟೀಸ್ ಸಂ:ಸಿಬಿ 89 ಸಿ.ಎಸ್‌ಆರ್ 2024, ದಿನಾಂಕ: 16.07.2024.
3. ಶ್ರೀ. ಬಿ. ನಾಗರಾಜ್, ಪ್ರಧಾನ ಕಾರ್ಯದರ್ಶಿ, ವೀರಶೈವ ಶ್ರೀ ಈಶ್ವರ ಸೇವಾ ಸಮಿತಿ, ಬೆಂಗಳೂರು ಇವರ ಲಿಖಿತ ಹೇಳಿಕೆ ದಿನಾಂಕ:30.07.2024.
4. ಶ್ರೀ. ಹೆಚ್.ವಿ. ಸಾವಂದಯ್ಯ, ಅಧ್ಯಕ್ಷರು, ವೀರಶೈವ ಶ್ರೀ ಈಶ್ವರ ಸೇವಾ ಸಮಿತಿ, ಬೆಂಗಳೂರು ಇವರ ಪತ್ರ ದಿನಾಂಕ:31.07.2024.

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ವೀರಶೈವ ಶ್ರೀ ಈಶ್ವರ ಸೇವಾ ಸಮಿತಿ, ಬೆಂಗಳೂರು ಈ ಸಂಸ್ಥೆಯ ವಿರುದ್ಧ ಶ್ರೀ ಚೆನ್ನವೀರಪ್ಪ ಮತ್ತು ಇತರರು ಸಲ್ಲಿಸಿರುವ ದೂರಿನಂತೆ ಕರ್ನಾಟಕ ಸಂಘಗಳ ನೋಂದಣೆ ಅಧಿನಿಯಮ 1960 ರ ಕಲಂ 25 ರಡಿ ಶಾಸನಬದ್ಧ ವಿಚಾರಣಾ ವರದಿಯಲ್ಲಿ ಸಂಸ್ಥೆಯಲ್ಲಿನ ಹಣಕಾಸಿನ ವ್ಯವಹಾರಗಳ 04 ಆರೋಪಗಳು ಸಾಬೀತಾಗಿದ್ದು, ಸಂಸ್ಥೆಯ ಹಣ ವಸೂಲಾತಿಗೆ ತೀರುವಳಿಯಾಗುವವರೆಗೆ, ಸಂಸ್ಥೆಯ ಕಾರ್ಯಕಾರಿ ಸಮಿತಿಯನ್ನು ರದ್ದುಪಡಿಸಿ ಆಡಳಿತಾಧಿಕಾರಿಯನ್ನು ನೇಮಿಸಿ ಸಂಸ್ಥೆಯ ಆರ್ಥಿಕ ಪರಿಸ್ಥಿತಿಯನ್ನು ಸರಿಪಡಿಸಲು ಕ್ರಮವಿಡುವುದು ಸಮಂಜಸವಾಗಿರುತ್ತದೆಂದು ಅಭಿಪ್ರಾಯಪಟ್ಟು ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳು ಹಾಗೂ ಸಹಕಾರ ಸಂಘಗಳ ಉಪನಿಬಂಧಕರು, 1ನೇ ವಲಯ ಇವರ ಅಭಿಪ್ರಾಯವನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣೆ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ನಿಬಂಧಕರು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2)ರಲ್ಲಿ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (3)ರ ಲಿಖಿತ ಹೇಳಿಕೆಯಲ್ಲಿ ಸಂಸ್ಥೆಯ ವಿರುದ್ಧ ಶ್ರೀ. ಚೆನ್ನವೀರಪ್ಪ ಮತ್ತು ಇತರರ ಅವಧಿಯಲ್ಲಿನ ಅವ್ಯವಹಾರಗಳ ಆರೋಪಗಳನ್ನು ಕಾಯ್ದೆ ಕಲಂ.25ರಡಿಯಲ್ಲಿ ವಿಚಾರಣೆ ನಡೆದಿದ್ದು, ಸದರಿಯವರು ಸಭೆಗಳಿಗೆ ಗೈರುಹಾಜರಾದ ಕಾರಣ, ಅವರನ್ನು ಬೈಲಾದ ಅವಕಾಶದಂತೆ ಸಂಸ್ಥೆಯ ನಿರ್ದೇಶಕರ ಸ್ಥಾನದಿಂದ ವಜಾಗೊಳಿಸಲಾಗಿದ್ದು, ಸಂಸ್ಥೆಯಲ್ಲಿ ಯಾವುದೇ ಅವ್ಯವಹಾರ ಮತ್ತು ಹಣಕಾಸಿನ ನಷ್ಟ ಆಗಿಲ್ಲವೆಂದು, ಸಂಸ್ಥೆಯ ಎಲ್ಲಾ ಹಣಕಾಸಿನ ವ್ಯವಹಾರಗಳು ಸೌಹಾರ್ದ ಸಹಕಾರಿ ಬ್ಯಾಂಕಿನ ಉಳಿತಾಯ ಖಾತೆಯ ಮುಖಾಂತರ ನಡೆಸುತ್ತಿದ್ದು, ಇದರಲ್ಲಿ ಸಂಸ್ಥೆಯ ನಿರ್ದೇಶಕರುಗಳ ವೈಯಕ್ತಿಕ ಹಿತಾಸಕ್ತಿ ಇಲ್ಲವೆಂದು, ಸದರಿ ಉಳಿತಾಯ ಖಾತೆಯಲ್ಲಿ ಹಣವನ್ನು ನಿಶ್ಚಿತ ಠೇವಣಿಯಲ್ಲಿ ಹೂಡಿಕೆ ಮಾಡಿದ್ದು, ಸದರಿ ಹೂಡಿಕೆಯಲ್ಲಿ ಬ್ಯಾಂಕ್ ಮತ್ತು ಸಂಸ್ಥೆಯ ಮಧ್ಯೆ ಯಾವುದೇ ಒಳಸಂಚು ಇಲ್ಲವೆಂದು, ಸಂಸ್ಥೆಯು ಕೋಟಕ್ ಮಹೇಂದ್ರ ಬ್ಯಾಂಕ್ ನಿಂದ ಸಂಸ್ಥೆಯ ಹಿತದೃಷ್ಟಿಯಿಂದ ತುರ್ತು ಅಗತ್ಯಕ್ಕಾಗಿ ಕಾಲಕಾಲಕ್ಕೆ ಸಾಲವನ್ನು ಪಡೆಯಲಾಗಿದ್ದು, ಸಾಲ ಮರುಪಾವತಿಯು ಸಹಾ ಮಾಡುತ್ತಿದ್ದು ಈ ಕ್ರಮವನ್ನು ಅವ್ಯವಹಾರ ಅಥವಾ ನಷ್ಟವೆಂದು ಅರ್ಥೈಸಲಾಗದೆಂದು, ಸಂಸ್ಥೆಯಲ್ಲಿ ಯಾವುದೇ ಅವ್ಯವಹಾರ ಮತ್ತು ಹಣಕಾಸಿನ ನಷ್ಟ ಆಗಿಲ್ಲದಿರುವುದರಿಂದ ಹಣ ವಸೂಲಾತಿ ಇರುವುದಿಲ್ಲವೆಂದು, ಸಂಸ್ಥೆಯ ಹಣವನ್ನು ಯಾವುದೇ ಸಭೆ ಕರೆಯದೆ ಹೂಡಿಕೆ ಮಾಡಲಾಗಿದೆಯೆಂಬ ಆರೋಪವು ಸುಳ್ಳು ಆರೋಪವೆಂದು ತಿಳಿಸಿ, ಈ ಕಾರಣಗಳಿಂದ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಅಗತ್ಯತೆ ಇಲ್ಲದ ಕಾರಣ ಪ್ರಕರಣವನ್ನು ಕೈಬಿಡುವಂತೆ ಕೋರಿರುತ್ತಾರೆ.

ಮೇಲೆ ಓದಲಾದ (4)ರ ಲಿಖಿತ ಹೇಳಿಕೆಯಲ್ಲಿ ಜಿಲ್ಲಾ ನೋಂದಣಾಧಿಕಾರಿಗಳ ಪ್ರಸ್ತಾವನೆಯಂತೆ ಸಂಸ್ಥೆಯ ಆಡಳಿತಾಧಿಕಾರಿಯನ್ನು ನೇಮಿಸಲು ಅಭ್ಯಂತರವೇನು ಇಲ್ಲವೆಂದು ತಿಳಿಸಿ, ಸಂಸ್ಥೆಯ ಏಳಿಗೆಗಾಗಿ ಮತ್ತು ಪುನರುಜ್ಜೀವನಕ್ಕಾಗಿ ಆಡಳಿತಾಧಿಕಾರಿಯ ಅವಶ್ಯಕತೆ ಜರೂರಾಗಿ ಇರುವುದರಿಂದ ಈ ಕೂಡಲೇ ಸರ್ಕಾರಿ ಆದೇಶವನ್ನು ಹೊರಡಿಸಿ ಆಡಳಿತಾಧಿಕಾರಿಗಳು ಕಾರ್ಯ ನಿರ್ವಹಿಸಬೇಕೆಂದು ಕೋರಿರುತ್ತಾರೆ.

ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ ಮತ್ತು ಸಂಸ್ಥೆಯ ಅಧ್ಯಕ್ಷರ ಮತ್ತು ಪ್ರಧಾನ ಕಾರ್ಯದರ್ಶಿಯವರ ಹೇಳಿಕೆಯನ್ನು ಪರಿಶೀಲಿಸಲಾಗಿ, ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960ರ ಕಲಂ.25 ರಡಿ ನಡೆಸಿದ್ದ ವಿಚಾರಣೆ ವರದಿಯಲ್ಲಿ ಸಂಸ್ಥೆಯ ಹಣಕಾಸಿನ ಅವ್ಯವಹಾರ ಮತ್ತು ದುರಾಡಳಿತದ 04 ಆರೋಪಗಳು ಸಾಬೀತಾಗಿರುವುದರಿಂದ, ಅಲ್ಲದೇ ಸಂಸ್ಥೆಯ ಅಧ್ಯಕ್ಷರ ಮತ್ತು ಪ್ರಧಾನ ಕಾರ್ಯದರ್ಶಿಯವರ ಹೇಳಿಕೆಗಳು ತದ್ವಿರುದ್ಧವಾಗಿದ್ದು, ಸಂಸ್ಥೆಯ ಅಧ್ಯಕ್ಷರೇ ಆಡಳಿತಾಧಿಕಾರಿಯನ್ನು ನೇಮಿಸಲು ಅಭ್ಯಂತರವಿಲ್ಲವೆಂದು ತಿಳಿಸಿದ್ದು, ಇದರಿಂದ ಸಂಸ್ಥೆಯಲ್ಲಿ ಎರಡು ಬಣಗಳಿರುವುದು ಸ್ಪಷ್ಟವಾಗಿರುವ ಹಿನ್ನೆಲೆಯಲ್ಲಿ ಸಂಸ್ಥೆಗೆ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಸಂಸ್ಥೆಯಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ ನೂತನ ಚುನಾಯಿತ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಒ 89 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 25.10.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27-ಎ ರನ್ವಯ ವೀರಶೈವ ಶ್ರೀ ಈಶ್ವರ ಸೇವಾ ಸಮಿತಿ, ಬೆಂಗಳೂರು ಈ ಸಂಸ್ಥೆಗೆ ಶ್ರೀ ಎಸ್. ಎನ್. ಸಿದ್ದರಾಮಪ್ಪ, ಐ.ಪಿ.ಎಸ್ (ನಿವೃತ್ತ), ಬೆಂಗಳೂರು ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಸ್ಥೆಯ ಪ್ರಭಾರವನ್ನು ವಹಿಸಿಕೊಂಡು, ಸಂಸ್ಥೆಯಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎ.ಸಿ. ದಿವಾಕರ್)

ವಿಶೇಷ ಕರ್ತವ್ಯಾಧಿಕಾರಿ ಹಾಗೂ

ಪದನಿಮಿತ್ತ ಜಂಟಿ ಕಾರ್ಯದರ್ಶಿ,

ಸಹಕಾರ ಇಲಾಖೆ.

PR-137

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ದಿ ಮಲ್ಲೇಶ್ವರಂ ಅಸೋಸಿಯೇಷನ್, ಮಲ್ಲೇಶ್ವರಂ, ಬೆಂಗಳೂರು ಈ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಬಗ್ಗೆ.

- ಓದಲಾಗಿದೆ :-**
1. ಸಹಕಾರ ಸಂಘಗಳ ನಿಬಂಧಕರ ಪತ್ರ ಸಂ.:ಜಂ.ನಿ/(ಐಸಿಡಿಪಿ)/ ಸಂ.ಸಂ-02/86/2024-25, ದಿನಾಂಕ: 10.07.2024.
 2. ಸರ್ಕಾರದ ನೋಟೀಸ್ ಸಂ:ಸಿಒ 103 ಸಿ.ಎಸ್‌ಆರ್ 2024, ದಿನಾಂಕ: 30.07.2024.
 3. ಶ್ರೀ ಮುರಳೀಧರ ಬಿ. ಕಾರ್ಯದರ್ಶಿ, ದಿ ಮಲ್ಲೇಶ್ವರಂ ಅಸೋಸಿಯೇಷನ್, ಮಲ್ಲೇಶ್ವರಂ, ಬೆಂಗಳೂರು ಇವರ ಲಿಖಿತ ಹೇಳಿಕೆ ದಿನಾಂಕ: 06.08.2024.

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ದಿ ಮಲ್ಲೇಶ್ವರಂ ಅಸೋಸಿಯೇಷನ್, ಮಲ್ಲೇಶ್ವರಂ, ಬೆಂಗಳೂರು ಈ ಸಂಘದ ಚುನಾವಣೆ ಹಾಗೂ ಕಾರ್ಯವೈಖರಿಗಳ ಕುರಿತ ದೂರು ಅರ್ಜಿಯಂತೆ ಸಲ್ಲಿಸಿರುವ ವರದಿಯಲ್ಲಿ ಸಂಘದ ಕಾರ್ಯಕಾರಿ ಮಂಡಳಿ ಅವಧಿಯು ದಿನಾಂಕ:07.05.2024ಕ್ಕೆ ಮುಕ್ತಾಯಗೊಂಡಿದ್ದರೂ ಅವಧಿಯೊಳಗೆ ನಿಯಮಾನುಸಾರ ಸಂಘದ ಕಾರ್ಯಕಾರಿ ಮಂಡಳಿಯ ಚುನಾವಣೆಯನ್ನು ಜರುಗಿಸದೆ ನಿಯಮಬಾಹಿರವಾಗಿ ಮುಂದುವರೆಯುತ್ತಿದ್ದು, ಸಂಘದ ಚುನಾವಣೆ ಆರೋಪವು ಸೇರಿ ಉಳಿದ ನಾಲ್ಕು ಆರೋಪಗಳನ್ನು ಕೂಲಂಕಷವಾಗಿ ಪರಿಶೀಲಿಸಬೇಕಾಗಿದ್ದು, ಹಾಲಿ ಕಾರ್ಯಕಾರಿ ಮಂಡಳಿಯ ಅವಧಿಯು ಈಗಾಗಲೇ ಮುಕ್ತಾಯಗೊಂಡಿರುವುದರಿಂದ ಸಂಘಕ್ಕೆ ನಿಯಮಾನುಸಾರ ಚುನಾವಣೆ ನಡೆಸಲು ಆಡಳಿತಾಧಿಕಾರಿಯನ್ನು ನೇಮಿಸುವುದು ಸೂಕ್ತವೆಂದು ಸಂಘಗಳ ಜಿಲ್ಲಾ ನೋಂದಣಾಧಿಕಾರಿಗಳು ಹಾಗೂ ಸಹಕಾರ ಸಂಘಗಳ ಉಪನಿಬಂಧಕರು, 4ನೇ ವಲಯ ಇವರ ಅಭಿಪ್ರಾಯವನ್ನು ಪರಿಗಣಿಸಿ ಕರ್ನಾಟಕ ಸಂಘಗಳ ನೋಂದಣಿ ಅಧಿನಿಯಮ 1960 ರ ಕಲಂ 27 (ಎ) ರೀತ್ಯಾ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸುವ ಪ್ರಸ್ತಾವನೆಯನ್ನು ನಿಬಂಧಕರು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2)ರಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ಏಕೆ ನೇಮಕ ಮಾಡಬಾರದೆಂದು ಲಿಖಿತ ಹೇಳಿಕೆ ಸಲ್ಲಿಸಲು ಅಧ್ಯಕ್ಷರು/ಕಾರ್ಯದರ್ಶಿಯವರಿಗೆ ತಿಳಿಸಲಾಗಿತ್ತು.

ಸಹಕಾರ ಸಂಘಗಳ ನಿಬಂಧಕರ ಪ್ರಸ್ತಾವನೆ ಪರಿಶೀಲಿಸಿ, ಸಂಘದ ಕಾರ್ಯಕಾರಿ ಸಮಿತಿ ಅವಧಿಯು ದಿನಾಂಕ:07.05.2024 ಕ್ಕೆ ಮುಕ್ತಾಯವಾಗಿ ಸಂಘದಲ್ಲಿ ಆಡಳಿತ ಮಂಡಳಿ ಅಸ್ತಿತ್ವದಲ್ಲಿ ಇರದೆ ಶೂನ್ಯತೆ ಉಂಟಾಗಿರುತ್ತದೆ. ಅವಧಿ ಮುಗಿದ ಆಡಳಿತ ಮಂಡಳಿ ವತಿಯಿಂದ ಚುನಾವಣೆ ನಡೆಸುವುದು ಸೂಕ್ತವಲ್ಲದ ಹಿನ್ನೆಲೆಯಲ್ಲಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಿ, ಅವರ ನೇತೃತ್ವದಲ್ಲಿ ಬೈಲಾ ರೀತ್ಯಾ ಸಂಘದ ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ನೂತನ ಚುನಾಯಿತ ಆಡಳಿತ ಮಂಡಳಿಗೆ ಪ್ರಭಾರವನ್ನು ಹಸ್ತಾಂತರಿಸುವುದು ಸೂಕ್ತವೆಂದು ಸರ್ಕಾರವು ತೀರ್ಮಾನಿಸಿದೆ. ಅದರಿಂದ ಈ ಆದೇಶ

ಸರ್ಕಾರದ ಆದೇಶ ಸಂಖ್ಯೆ: ಸಿಬಿ 103 ಸಿಎಸ್‌ಆರ್ 2024

ಬೆಂಗಳೂರು, ದಿನಾಂಕ: 05.10.2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960 ರ ಕಲಂ 27-ಎ ರನ್ವಯ ದಿ ಮಲ್ಲೇಶ್ವರಂ ಅಸೋಸಿಯೇಷನ್, ಮಲ್ಲೇಶ್ವರಂ, ಬೆಂಗಳೂರು ಈ ಸಂಘಕ್ಕೆ ಶ್ರೀ. ಎನ್. ಮಂಜುನಾಥ್, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 4ನೇ ವಲಯ ಇವರನ್ನು ಈ ಆದೇಶ ಹೊರಡಿಸಿದ ದಿನಾಂಕದಿಂದ ಮುಂದಿನ 06 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ಕೂಡಲೇ ಸಂಘದ ಪ್ರಭಾವವನ್ನು ವಹಿಸಿಕೊಂಡು, ಸಂಘದಲ್ಲಿನ ನ್ಯೂನತೆಗಳನ್ನು ಸರಿಪಡಿಸಿ, ಆಡಳಿತ ಮಂಡಳಿಗೆ ಚುನಾವಣೆ ನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ಸಲ್ಲಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ರಂಗನಾಥ.ಜಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-3,

ಸಹಕಾರ ಇಲಾಖೆ.

PR-138

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ವಿಜಯನಗರ ಜಿಲ್ಲೆಯ ಹೊಸಪೇಟೆ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಎರಡು (02) ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:

1. ಸರ್ಕಾರದ ಪತ್ರ ಸಂಖ್ಯೆ: ಲಾ-ಎಲ್‌ಸಿಎಲ್/144/2024, ದಿನಾಂಕ :30-07-2024
2. ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆರವರ ಕಛೇರಿ ಪತ್ರ ಸಂಖ್ಯೆ: 2272/2024/ಎಡಿಎಂ/ಹೊ., ದಿನಾಂಕ :12-08-2024.

* * * * *

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ :30-07-2024 ರ ಪತ್ರದಲ್ಲಿ ವಿಜಯನಗರ ಜಿಲ್ಲೆಯ ಹೊಸಪೇಟೆ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಬಗ್ಗೆ ಪರಿಶೀಲಿಸಲು, ಕೆಲವು ಮಾಹಿತಿಯನ್ನು ಹಾಗೂ ಅಭಿಪ್ರಾಯವನ್ನು ತಿಳಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆ ಇವರನ್ನು ಕೋರಲಾಗಿತ್ತು.

ಮೇಲೆ ಓದಲಾದ ಕ್ರಮ ಸಂಖ್ಯೆ : (2) ರ ದಿನಾಂಕ: 12-08-2024ರ ಪತ್ರದಲ್ಲಿ, ಹೊಸಪೇಟೆ ತಾಲ್ಲೂಕಿಗೆ ಇನ್ನು ಎರಡು ನೋಟರಿ ಹುದ್ದೆಗಳ ಅವಶ್ಯಕತೆ ಇರುತ್ತದೆ ಎಂದು 3ನೇ ಅಪರ ಜಿಲ್ಲಾ

ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಇವರು ಅಭಿಪ್ರಾಯ ತಿಳಿಸಿರುವುದಾಗಿ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆ ಇವರು ಪತ್ರದಲ್ಲಿ ವರದಿ ಮಾಡಿರುತ್ತಾರೆ.

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಬಳ್ಳಾರಿ ಜಿಲ್ಲೆ ಇವರ ಅಭಿಪ್ರಾಯದನ್ವಯ ಹಾಗೂ ಹೊಸಪೇಟೆ ತಾಲ್ಲೂಕಿನ ಸಾರ್ವಜನಿಕರಿಗೆ ಅನುಕೂಲವಾಗುವಂತೆ ನೋಟರಿಗಳ ನಿಯಮಗಳು, 1956ರ ನಿಯಮ 8(4A) ರನ್ವಯ ಹೆಚ್ಚುವರಿಯಾಗಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/144/2024,
ಬೆಂಗಳೂರು, ದಿನಾಂಕ : 07-10-2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕೊಪ್ಪಳ ಜಿಲ್ಲೆಯ ಗಂಗಾವತಿ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(ಆದಿನಾರಾಯಣ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು, ನ್ಯಾಯ ಮತ್ತು
ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-139

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಕೊಪ್ಪಳ ಜಿಲ್ಲೆಯ ಗಂಗಾವತಿ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:

1. ಸರ್ಕಾರದ ಪತ್ರ ಸಂಖ್ಯೆ: ಲಾ-ಎಲ್‌ಸಿಎಲ್/225/2024, ದಿನಾಂಕ : 27-09-2024
2. ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕೊಪ್ಪಳ ಜಿಲ್ಲೆರವರ ಕಛೇರಿ ಪತ್ರ ಸಂಖ್ಯೆ: 1957/ಆಡಳಿತ/2024, ದಿನಾಂಕ : 27-09-2024.

* * * * *

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ : 27-09-2024 ರ ಪತ್ರದಲ್ಲಿ ಕೊಪ್ಪಳ ಜಿಲ್ಲೆಯ ಗಂಗಾವತಿ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿ ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ ಪರಿಶೀಲಿಸಲು, ಕೆಲವು ಮಾಹಿತಿಯನ್ನು ಹಾಗೂ ಅಭಿಪ್ರಾಯವನ್ನು ತಿಳಿಸುವಂತೆ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕೊಪ್ಪಳ ಜಿಲ್ಲೆ ಇವರನ್ನು ಕೋರಲಾಗಿತ್ತು.

ಮೇಲೆ ಓದಲಾದ ಕ್ರಮ ಸಂಖ್ಯೆ : (2) ರ ದಿನಾಂಕ: 27-09-2024ರ ಪತ್ರದಲ್ಲಿ, ಗಂಗಾವತಿ ತಾಲ್ಲೂಕಿನ ಜನರಿಗೆ ಇನ್ನೂ 04 ರಿಂದ 06 ಹೆಚ್ಚಿನ ನೋಟರಿಗಳ ಅವಶ್ಯಕತೆ ಇರುತ್ತದೆ ಎಂದು ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕೊಪ್ಪಳ ಜಿಲ್ಲೆ ಇವರು ಪತ್ರದಲ್ಲಿ ಅಭಿಪ್ರಾಯ ತಿಳಿಸಿರುತ್ತಾರೆ.

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೦೭, ನವೆಂಬರ್, ೨೦೨೪

೪೨೫

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕೊಪ್ಪಳ ಜಿಲ್ಲೆ ಇವರ ಅಭಿಪ್ರಾಯದನ್ವಯ ಹಾಗೂ ಗಂಗಾವತಿ ತಾಲ್ಲೂಕಿನ ಸಾರ್ವಜನಿಕರಿಗೆ ಅನುಕೂಲವಾಗುವಂತೆ ನೋಟರಿಗಳ ನಿಯಮಗಳು, 1956ರ ನಿಯಮ 8(4A) ರನ್ವಯ ಹೆಚ್ಚುವರಿಯಾಗಿ ನೋಟರಿ ಹುದ್ದೆಗಳನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/225/2024,
ಬೆಂಗಳೂರು, ದಿನಾಂಕ : 04-10-2024

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕೊಪ್ಪಳ ಜಿಲ್ಲೆಯ ಗಂಗಾವತಿ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ ಒಂದು (01) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(ಆದಿನಾರಾಯಣ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು, ನ್ಯಾಯ ಮತ್ತು
ಮಾನವ ಹಕ್ಕುಗಳ ಇಲಾಖೆ (ಆಡಳಿತ-2).

PR-140